

જગદ્ગુરુનું આગમન.

લેખક તથા પ્રકાશક

મણિલાલ નથુભાઈ દોશી, બી. એ.,

સ્તનપોળ-અમદાવાદ.

આવૃત્તિ ૧ લી.

પ્રત ૧૦૦૦.

ક્રિ. સ. ૧૯૧૫.

સંવત ૧૯૭૧.

છાપનાર

હાકેમલાલ પરમેશ્વરાય હાકેર.

પ્રજામંધુ પ્રીન્ટીંગ વર્ક્સ, ખાડીયા જેઠાભાઈની પોળ-અમદાવાદ.

કૃતિમત એક આનો.

ગુજરાત વિદ્યાપીઠ ગ્રંથાલય
અભિયાન
ગુજરાતી સાહિત્ય સંગ્રહ

૫૩૬૭

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૫૪૮-૭

ધાર્મિક

પુસ્તકનું નામ ગાદીગદગી અંગત

વિષય ૮૭૪

જગદ્ગુરુનું આગમન.

જગતની સ્થિતિ આજે એવી ગુંચવાડાભરી-દુઃખી અને દુઃખદ-યમ પડી છે કે એ સ્થિતિમાંથી બહાર નીકળવાનો રસ્તો શોધનારા મહાન્ વિદ્વાનો પણ સઘળા પ્રયત્નને અંતે યાકીને કહે છે કે “અશક્ય; આ કામ મનુષ્ય માટે તદ્દન અશક્ય છે.” કોઈ ધર્મમય પુરૂષો એટલેસુધી પણ કહે છે કે “એ કામ ખુદ પરમાત્મા અથવા પરમાત્માના અંશ સિવાય બીની શકવાનું નથી.” એઓની આ માન્યતા કેટલે અંશે માનવાર્જોગ-સ્વીકારવાયોગ્ય છે તે, આપણે આગળ જતાં વિચારીશું; પરંતુ પ્રથમ આપણે એ તપાસવાનું છે કે દુનિયાની સ્થિતિ આજે કેવી છે? શું તે ખરેખર જ ગુંચવાડાભરી-દુઃખી અને દુઃખદ-છે? ચાલો આપણે થોડાક બનાવો અને હકીકતોનું અવલોકન કરીએ.

સર્વત્ર ફેલાયેલી યુદ્ધની આગ.

કેળવાએલું-સુધરેલું-કહેવાતા સુધારાની ટ્રાયપર ચડેલું યુરોપ આજે ‘ખુનામરકીનું ધિએટર’ યમ ગયું છે. દેશના નાકરૂપ યુવાનો લાખોની સંખ્યામાં રણક્ષેત્ર વચ્ચે કાપતા અને કપાતા તંજરે પડે છે. રણક્ષેત્ર બહાર ખુદ યુરોપનાં શહેરોમાં મોંઘવારી અને ગમગીનીની છાયા પથરાઈ રહી છે. વિધવા બનેલી યુવતીઓ, નબાપાં થયેલાં બાળકો, આધારરહિત કારખાનાંઓ, પાક વગરનાં ખેતરો, શાન્તિ વગરનાં હૃદયો; એ સર્વ સ્પષ્ટ રીતે કહી બતાવે છે કે, અસાધારણ

સંજોગો ઉત્પન્ન થયા છે, અસાધારણ ભૂલો થઇ છે, પરિણામે અસાધારણ કષ્ટ ઉત્પન્ન થયાં છે, અને અસાધારણ મદદ વિના આ દુઃખદાવાનળ શાન્ત થઇ શકનાર નથી.

એ અસાધારણ મદદ કોણ કરી શકે ? ક્યો મનુષ્ય કરી શકે ? યુરોપમાં બુદ્ધિશાળી રાજદારીઓની ખોટ નથી, તે છતાં તેઓ કાંઈ રસ્તો શોધી શકતા નથી. લડાઈનાં ત્રાસદાયક પરિણામોને નહિ ઇચ્છવા છતાં યુરોપના રાજદારીઓએ લડાઈને ખાસ આમંત્રણ આપ્યું, કારણકે લોકસ્થિતિ સુધારવામાં ખર્ચવું જોઈતું ધન તેઓએ લશ્કર અને અને દારૂગોળો વધારવામાં ખર્ચાંતે ખીજાં રાજ્યોને ભયમાં નાખ્યાં અને ખીજાં રાજ્યોએ પણ તેવીજ તૈયારીઓ કરી, જેથી પરિણામ યુદ્ધમાં-મનુષ્યના હાથે બંધુ મનુષ્યોના ખૂનમાં-કત્લમાં આવ્યું. માણસની બુદ્ધિએ આપેલું વિજ્ઞાનશાસ્ત્ર અથવા સાયન્સ કત્લની સરળતા કરાવનારું નિવડયું. માણસની બુદ્ધિએ આપેલી રાજનીતિ ખુનામરફીનો પાયો રોપનારી નીવડી. હવે કયા માણસની બુદ્ધિ એ ખુનામરફીને અટકાવી શકવાની હતી ? લડાઈ નહિ લંબાવવા ઇચ્છવા છતાં શામાટે હજીસુધી કોઈ રાજદારીને તે અટકાવવાના રસ્તા નથી જડી શકતા ? શું આ પ્રશ્ન આપણું ધ્યાન ખેંચવાને પુરતો નથી ?

અલબત્ત તે તેવો જ પ્રશ્ન છે. પ્રસંગ એવો છે કે જેમાં માણસની બુદ્ધિ કારગત થાય તેમ નથી. અસાધારણ પ્રસંગને પહોંચી વળવા માટે કોઈ અસાધારણ આત્માની જ જરૂર છે અને જો દુનિયા આખીનો આટલો જલદી સમૂળ અંત ન જ આવવાનો હોય તો આ સ્થિતિમાંથી તેને બચાવવા માટે કોઈક અસાધારણ આત્મા ફનીઆના તખ્તા ઉપર આવવો જ જોઈએ. જેના અવાજમાં અસાધારણ બળ હોય, જેની આંખોમાં અસાધારણ તેજ હોય, જેના હૃદયમાં

અસાધારણ પ્રેમ હોય કે જે પ્રેમ આખી દુનિયાના દ્રેષને દાખી દેવાને સમર્થ હોય, જેના મગજમાં અસાધારણ જ્ઞાન હોય અને જેના નામ માત્રમાં પણ અસાધારણ આકર્ષણ અને અસાધારણ અસર હોય તેવા કોઈ અસાધારણ આત્માનું આ પ્રસંગે આ દુનિયામાં પ્રત્યક્ષ થવું તદ્દન સ્વાભાવિક છે, જરૂરનું છે, અને ઇચ્છવાનું છે.

એવી તો અનેક અટપટી મુશ્કેલીઓ વચ્ચે દુનિયા હમણાં પસાર થાય છે.

પણ હાલની લડાઈ એ કાંઈ આપણી દુનિયાનું એકનું એક જ દુઃખ નથી. આવી તો અનેક ભયંકર લડાઈઓ દુનિયામાં ચાલી રહી છે અને મનુષ્યની બુદ્ધિ એનો નિકાલ કરવાને અશક્ત હોવાનું સાબીત થઈ ચૂક્યું છે. મજૂરી અને મૂડી વચ્ચેનું યુદ્ધ-કામદાર અને માલીક વર્ગ વચ્ચેનું યુદ્ધ કાંઈ ઓછી ભયંકર ટોચે પહોંચ્યું નથી. મનુષ્યની બુદ્ધિએ સંચા બનાવતાં શિખવ્યું; સંચાથી અમુક મુઠ્ઠીભર માણસો થોડા મહેનતે કરોડોપતિ બનવા લાગ્યા અને એમને કરોડોપતિ બનાવનાર મજૂર વર્ગ બિખારી અવસ્થામાં કાયમ રહ્યા, એટલું જ નહિ પણ સપ્ત અને લાંબા કલાકોની મજૂરીથી તેઓનું આયુષ્ય પણ ઓછું થવા લાગ્યું. સંચાઓને લીધે કેટલીક વસ્તુઓ સસ્તી થઈ ખરી, પણ તે સાથે માણસની જરૂરીઆતો વધવા લાગી એટલે જીવંતી તો સસ્તી થવાને બદલે મોંઘી જ થતી ગઈ. એથી ઉલટું માણસની બુદ્ધિનો વિકાસ થવાનો સંભવ સંચાઓએ ઓછો કર્યો છે. આ બધી મુશ્કેલીઓનો અનુભવ થયા પછી સુધરેલા દેશોના* મજૂરોએ પોતાનું હિત શો-

*હિંદમાં આ યુદ્ધ યુરોપ જેટલી સ્થિતિએ પહોંચ્યું નથી, પણ જેમ જેમ સંચાઓ વધતા જશે તેમ તેમ બીજા દેશોની માફક હિંદમાં પણ બનવાનું જ. કારણની સમાનતા હોય ત્યાં અસરની અસમાનતા ન જ હોઈ શકે.

ધવા માંડયું અને એક સંપીલા માલેકવર્ગ પાસે અમુક હક્કો માગ્યા. કામના કલાક ઓછા કરાવવા અને મજૂરીના દર વધારવા તેઓએ માગણી કરી, પણ સ્વાર્થી માલેક વર્ગને તે કેમ પસંદ પડે ? પરિણામે મહીનાઓ સુધી હડતાળો પડવા લાગી, જેથી એક દુઃખનો ઉપાય કરવા જતાં બીજું દુઃખ ઉત્પન્ન થતું જણાયું. ઓછા પગારને લીધે જેમની પાસે કાંઈ રકમ બચવા પામી નથી એવા મજૂરોનાં બૈરી છોકરાં ભૂખે ટળવળવા લાગ્યાં, ભૂખમરાને લીધે દરદો પણ વધવા લાગ્યાં, દશા દયામણી-ત્રાસદાયક થઈ પડી. મજૂરી અને માલેકી વચ્ચેના આ યુદ્ધનો નિવેડો લાવવા હજી કોઈ માણસનું મગજ શક્તિમાન થયું નથી. એ તરફ સળગેલા આ અસાધારણ દાવાનળને પુકવવા અસાધારણ આત્મબળવાળા કોઈ દેવાંશી પુરૂષ સિવાય બીજું કોણ સમર્થ હોઈ શકે ? જ્યાં યુરોપ-અમેરિકાના સમર્થ અર્થશાસ્ત્રીઓ (Economists) ની બુદ્ધિ યાકીને વિરમે છે ત્યાં ઇશ્વરી શક્તિ વિના બીજું કોણ રસ્તો કરી શકનાર છે ? શું આ બનાવ કોઈ પરમ પુરૂષના ઉત્પન્ન થવાના સંભવ અને જરૂરને સાબીત કરતો નથી ?

આપણા દરેકના ઘરમાં આલી રહેલું યુદ્ધ.

લક્ષ્મી અને મજૂરી વચ્ચેના યુદ્ધ કરતાં ખુદ આપણા ગૃહસંસારમાં સ્ત્રી અને પુરૂષના હક્કો સંબંધી ચાલતા યુદ્ધે આ સૈકામાં કાંઈ ઓછું બચાંકર સ્વરૂપ પકડયું નથી. અત્યારસુધી કાયદા બાંધવાનું કામ પુરૂષ વર્ગના જ હાથમાં હોવાથી તેણે પુરૂષોનું સર્વોપરિપક્વ અને ખાસ હક્કો ઠરાવ્યા. પણ દુનીઆની દરેક જીવવાળી સ્ત્રી જ ઉન્નતિક્રમમાં ચડતી જતી હોવાથી સ્ત્રીજાતિમાં પણ વખત જતાં સ્વામાનવચિત્ત (feeling of self-respect) જગૃત થવા લાગી. સ્ત્રીઓ હવે પૂછે છે કે સ્ત્રીઓ અને પુરૂષોના હક્કો વચ્ચે આટલો અને આવો

ફેર શામાટે હોવો જોઈએ ? શું સ્ત્રીઓને આત્મા નથી ? પુરૂષ અને સ્ત્રી અમુક બાબતનું સરખું જ્ઞાન ધરાવતાં હોય છતાં પુરૂષને ૧૫૦) નો પગાર મળે અને સ્ત્રીને ૭૫) મળવાના પણ સાંસા પડે, એમ શામાટે બનવું જોઈએ ? કહેવાતા સુધરેલા દેશોમાં સ્ત્રી એક વાર બદલેલી કરે તો તેનો પતિ છૂટા છેડા (divorce) કરી શકે, અને પુરૂષ અનેક વાર બદલેલી કરે તોપણ સ્ત્રી છૂટા છેડા માગવાને હક્કદાર નહિ, આ તે કોના ધરનો ન્યાય ? સંમતિ વચના કાયદા (Act of consent) માં સ્ત્રીજાતિના લાભ પ્રતિ દુર્લભ અપાયેલું હોવાથી સ્ત્રીઓ હવે વચની હદ વધારવા માગે છે. આ પ્રમાણે સ્ત્રીઓ પોતાનાં આખેહૂખ દુઃખો કહી બતાવે અને દાદ માગે એ શું ઉખડેલપણું કહેવાય કે ? અને એમને દાદ ન મળે ત્યારે મંડળો સ્થાપી પોકાર ઉઠાવે તે શું ઉછાંછળાપણું કહેવાય કે ? પણ એમની એ જાગૃતિ પુરૂષવર્ગના સ્વાર્થને હરકતકર્તા હોવાથી પુરૂષે એવી ગપ ઉડાવી કે અખળાઓને હવે પાર્લામેન્ટમાં બેસવું છે અને રાજ્ય કરવું છે માટે તેઓ તોશન કરવા લાગી પડી છે ! પોતાનાં દુઃખો સાંભળવાની પણ જ્યારે પુરૂષો ના કહે છે એવું સ્ત્રીઓએ જોયું ત્યારે ઇંગ્લાંડમાં suffragist સફ્રેજિસ્ટ (હક્ક માગનાર) સ્ત્રી-મંડળ ઊભું કર્યું. મનુષ્યજાત સંપૂર્ણ છે જ નહિ, તેથી જેમ પુરૂષ વર્ગ સારા આશયથી કામ કરવા છતાં વખતે ભૂલ પણ કરી બેસે છે, તેમ સફ્રેજિસ્ટ મંડળનો આશય પવિત્ર હોવા છતાં કેટલીક સ્ત્રીઓએ કોઈ વખત તોફાન પણ કર્યો તે વાત ખરી, પણ તે અપમાન સહન ન થવાથી ઉશ્કેરાયલી પ્રકૃતિનું જ પરિણામ હતું. એ તોફાનો ઉપરથી તેમના આશયની કિંમત કરનારાઓ ન્યાયનું તત્ત્વ સમજતા નથી. તે સ્ત્રીઓનો આશય પુરૂષવર્ગનો દ્વેષ કરવાનો નથી તેની સાબીતી,

લડાઇ પ્રસંગે તે સ્ત્રીઓએ પકડેલી શાન્તિ અને ધાયલ થયેલા પુરુષોની સારવાર કરવામાં અર્પેલી સેવાઓ પોતે જ છે.

આસ્ટ્રેલિયા, ન્યુઝિલેન્ડ અને અમેરિકાના કેટલાક ભાગોમાં સ્ત્રીઓને કેટલાક હક્કો આપવામાં આવ્યા છે, અને ફ્રીનલેન્ડમાં તો સ્ત્રીઓને પાર્લામેન્ટમાં બેસવાનો પણ હક્ક મળ્યો છે. ઇંગ્લેન્ડના ડાહ્યા ડાહ્યા રાજદારી પુરુષો અને પાર્લામેન્ટના કેટલાક સભ્યો સ્ત્રીઓની માગણીમાં વાળખીપણું સ્વીકારે છે, પણ તેમને હક્કો આપવાથી કેટલાક રાજકીય ફેરફારો કરવા પડે તેમ છે તેનું શું ધાય એ એમને ચિંતા લાગી છે. એ અટપટા સવાલનો તેઓ નીવેડો લાવી શકતા નથી. શું આ પ્રસંગ એવો નથી કે જેમાં કોઇ અસાધારણ મનુષ્યની-કોઇ દેવાંશી મનુષ્યની મદદ અવશ્ય જોઇએ ?

શું કેદખાનામાં સુધારાની જરૂર નથી ?

અને સમાજમાંથી ગુન્હાનું ખીજ કહાડવા માટે મનુષ્યની બુદ્ધિ-એ જોમાં કરેલાં કેદખાનાં શું એ આશયને સફળ કરે છે ? બળાત્કાર કરનાર, ખૂન કરનાર અને ચોરી કે લૂંટ કરનાર કેદીઓની સાથે નામના ગુન્હા માટે કેદ પામેલા સારી નીતિવાળા મરદો અને છોકરાંઓને રાખવામાં આવે છે, આથી શું ખરાબ સંગતની અસર થયા વગર રહી શકે ? કેદખાનામાં વળી અનીતિમાનોના આચાર કે નીતિ સુધારવાને અર્થે શું ઉપાય લેવામાં આવે છે ? શું અસુક સુદત સુધી શારીરિક મજૂરી કરાવવાથી કે પીડા આપવાથી તે માણસ કેદખાનાની બહાર સારી વર્તણૂક ચલાવતાં શીખશે ? અને જો લાખો રૂપિયાના ખર્ચે નબત્તાં કેદખાનાં અપરાધીઓને સુધારી ન શકે અને ગુન્હાના પુનરાવર્તનને અટકાવી ન શકે તો પછી એમાં શું સુધારાની આવશ્યકતા નથી ? કેટલાક ગરીબો ધંધો નોકરી દુઢવા છતાં, કાલાવાલા કરવા છતાં,

રાજી ન મેળવી શકવાથી ભૂખ અને તંગીથી હેરાન થઇ ન છૂટકે ચોરી કરી બેસે છે તેમને કેદથી શું શિક્ષણ મળવાનું હતું ? નહાનું બાળક કોઇની ઉચ્ચકક્ષાથી કે તદ્દન અજ્ઞાન દશામાં કાંઇ ગુન્હો કરી બેસે એને કેદમાં મોકલી ‘હમેશનો ડામીજ’ બનાવવાથી જનસમાજનું શું હિત થાય છે ? ગુન્હા પીછાનવાની રીતમાં સુધારો થવાની જરૂર છે તેમજ ગુન્હેગારોના વર્ગ ગુન્હાનાં કારણ અને પ્રકારને અનુસરતા પાડવાની જરૂર છે. વળી જૂદી જૂદી જાતના ગુન્હાનું બીજા બાળવા માટે કેવી રીતે કામ લેવું એનો પણ નિશ્ચય થવાની જરૂર છે. ગુન્હેગારોને અને ગુન્હો કરી બેસે એવા જાણતા મનુષ્યોને જનસમાજ સાથે છૂટથી ભળવા દેવા એ જોખમ-ભર્યું છે એ વાતની તો ના કહેવાશે જ નહિ; પણ તેવા લોકોને ક્યાં રાખવા, કેવી રીતે રાખવા, કેવી રીતે સુધારવા, અને જે કારણથી ગુન્હો થવા પામ્યો હોય તેવા કારણનું મૂળ કેવી રીતે બાળી નાખવું એનો નિશ્ચય થવાની અત્યંત જરૂર છે. કેટલાકો કે જેઓ ભૂખના દુઃખથી ગુન્હો કરે છે એવાઓને ધધો શિખવવાની અને ધધે વળ-ગાડી આપવાની જરૂર છે. કેટલાકો કે જેઓ કાચી ઉમરના કે બી-જાની શિખવણીના ભોગ થઇ પડે તેવા છે તેમને તદ્દન એલાયદા રાખી સારા સંસ્કાર આપવાની જરૂર છે. આ બધું કામ ધણું જ ગંભીર છે અને તે કોઇ અસાધારણ યુદ્ધિમજ તથા તેવા જ અસાધારણ દૃઢચબળવાળા પુરૂષ સિવાય કોણ કરી શકવાનું હતું ? શું વીસમી સદીના વિદ્વાનો અને રાજદારીઓ કે રીલસુફો આ પ્રશ્નનો નિવેડો લાવી શક્યા છે ?

મોટાઇનો શોખ-સમાજનું સડેલું અંગ.

માણસ પોતાના સુખ માટે-સગવડ માટે-મજા માટે એવું ઇચ્છે

છે કે તે પોતે શેઠ બની આસાઓ કરે અને ખીજાઓ (અલખત, તેના જેવાં માણસો જ) તેની તે આસાઓ ચુપકીથી અદા લાવે. પણ તેમ ક્યારે બની શકે? ખીજાઓ ગરીબ અને લાચાર સ્થિતિમાં હોય તો જ. આથી અમુક મનુષ્યો ખીજાં મનુષ્યોની ગરીબાઇનો કે મુશ્કેલીનો લાભ લઇ દૂર બનવા લાગ્યા. મદ્રાસ જીલ્લામાં હિંદુઓએ પારીઆ જાતિને ગુલામ જેવી બનાવી દીધી, તેમને અડવામાં પણ પાપ ઠરાવી દીધું, ફૂવામાંથી પાણી લેવાની પણ તેમને માટે સત્તા ન રહેવા દીધી. આવા લોકોની સંખ્યા આજે મદ્રાસ જીલ્લાની ૩ કરોડની વસ્તીમાં ૬ જેટલી એટલે ૧૦ લાખ છે. કેવું બયંકર પ્રમાણ! જે સમાજનો આવડો મ્હોટો ભાગ અજ્ઞાન, ભૂખ અને ગુલામ જેવી સ્થિતિમાં સખડતો હોય તે પ્રજા કેવી રીતે આગળ વધી શકે? હિંદના ખીજા ભાગોમાં પણ અસ્પૃશ્ય ઠરાવેલી જાતોની એ જ ખેદજનક દશા છે. ઇંગ્લાંડની વસતીનો ૧૦ મો ભાગ ધણી જ ગરીબ હાલતમાં છે; ઇંગ્લાંડની Slums એટલે છેક હલકી વસતીવાળા લતાઓ જેવાથી જણાશે કે એ લોકોની સ્થિતિ ધણી જ દયાજનક છે. રૂશીઆમાં પણ લાખો માણસ એવી દશા અનુભવે છે અને કાક-ન્ટ ટ્રાસ્ટરોય જેવા મહાત્માઓએ એ માટે સખ્ત લડત ચલાવવા છતાં એ દુઃખ હજી ઊભું જ છે.

જનસમાજનું આ દારણ દુઃખ દૂર કરવા જતાં સમાજવ્યવસ્થા અને ધર્મ સંબંધી રૂઢ થયેલી માન્યતાઓ બદલવી પડે તેમ છે, તેથી કહેવાતા ધર્મી લોકો અને જ્ઞાતિના અગ્રેસરો આંખમીચામણાં કરે છે અને કોઇ દયાળુ પુરુષ પ્રયત્ન કરે છે તો તેઓ ત્હેના કામમાં બને તેટલાં વિદ્ને નાખવા પણ ચૂકતા નથી. જેઓ શુદ્ધિશાળી છે-સુખી છે તેઓની ધરજ છે કે આ અજ્ઞાન-દુઃખી નાના બંધુઓની વારે

ચડવું, તેમને સ્વચ્છતાના નિયમો શિખવવા, તેમનામાં સ્વમાન પ્રકટ કરાવવું, તેમને કેળવવા અને સુખી જીવન નિર્વહવાના રસ્તા કરી આપવા. આ કામ માટે પણ લોકો પર અસર કરી શકે એવા મહાન પુરૂષના આગમનની ઝોંઝી જરૂર નથી.

સમાજસ્થિતિ મહાપુરૂષનું આગમન ધ્વંસ છે.

દરેક દેશની સમાજસ્થિતિ ગુચવણુભરી થઈ પડી છે. અનેક અગત્યના સવાલોનું નિરાકરણ થવાની જરૂર છે, એમ દરેક સમાજના પુરાણપ્રેમી (orthodox) તેમજ સુધારા પક્ષના નેતાઓ કબૂલ કરે છે. દાખલા તરીકે આપણા હિંદુસ્તાનમાં જ સમાજને લગતા એટલા બધા સવાલો અત્યારે ઉપસ્થિત થયા છે અને દરેક સવાલના પક્ષકારો અને પ્રતિપક્ષીઓ લાંબા વખતથી એવું દાવણુ પણ મિથ્યા ચુક મચાવી રહ્યા છે કે, સઘળી વસ્તુસ્થિતિઓને સારી રીતે જાણનાર અને સઘળા દૃષ્ટિબિંદુઓથી વિચારનાર સમર્થ પુરૂષ જો આ પ્રસંગે બહાર ન આવે તો સમાજસ્થિતિ સુધરવી તો દૂર રહી પણ વિશેષ બગડતી જવાની, અને ઉપરથી વળી પક્ષકારોનું વાગ્યુદ્ધ બયંકર રૂપ પકડીને નવાં દુઃખ ઉત્પન્ન કરવાનું. આજે હિંદમાં અગાઉની માફક ચાર વર્ણુ જ કાયમ રાખી જ્ઞાતિઓ અને પેટા જ્ઞાતિઓને એકત્ર કરવાની કેટલાકો હિમાયત કરે છે, કેટલાકો જ્ઞાતિ અને પેટા જ્ઞાતિઓને નિભાવવા અને મજબૂત કરવામાં હિત બતાવે છે, કેટલાકો જ્ઞાતિ તેમજ વર્ણુ સર્વને દૂર કરી મનુષ્ય માત્રને એક બાધચારાની સાંકળથી જોડવા માગે છે. વર્ષો થયાં આ મત બિનજાતી ચાલી રહી છે પણ અધ્યાપિપર્યંત એક પણ નિશ્ચય સ્વીકારાયો નથી, તે જ જાણવી આપે છે કે આ સર્વ નેતાઓ કરતાં વધારે વિચારવાનું-વધારે જ્ઞાની-વધારે સમર્થ નેતાના પ્રગટ થયા સિવાય આ કાયડો છૂટી શ-

કવાનો નથી. એવી જ રીતે વિધવાઓનો સવાલ પણ આ દેશમાં ઓછું ધ્યાન ખેંચનારો નથી. ખીજા દેશમાં આપણા 'બાળવિધવા' શબ્દને મળતો શબ્દ જ હયાતી ધરાવતો નથી, ત્યારે આ દેશમાં હિંદની એકંદરે ૫૦ લાખ વિધવાઓ અતિદુઃખમય જીવન ગુજારે છે. એમની લુખ્ખી-કંટાળાભરી-ઓળખપ જીંદગીનું ચિત્ર ગમે તેવા કંઈક કાળજીને પીગાળવા પૂરતું છે. બાળવિધવા અને યુવાન વિધવાઓની સ્થિતિ સુધારવા માટે ધણું કરવા જેવું છે, તેમ જ ભાવજ્યમાં બાળવિધવાઓ થવા ન પામે એટલા માટે બાળલગ્નો અને વૃદ્ધલગ્નો અટકાવવાની જરૂર છે; પણ આમાંનું શું બની શક્યું છે? રૂઢિનું જોર આ દેશમાં ધણું જ છે. સાક્ષર શ્રી ગોવર્ધનરામભાઈ વાજપેયી જ કહે છે કે:—

આ હિંદુ લોકોનો ચાલ સહુ એ માર્ગ એક લેવાનો,
જઈ જતાની પાછળ કુવે પડી મરવાનો;
ધનતિમિર તુલ્ય આચાર થયેલ પુરાણુ તેથી થઈ જાયે,
જન લોચનવાંતા અંધ હાય જગમાંહે.

આ રૂઢિની શક્તિ તોડે એવા પ્રયત્ન આત્માની શું ઓછી જરૂર છે? તેમ જ વિધવાને લગતા અનેક સવાલોનો નિવેડો લાવવાને પણ શું એવા પુરૂષની ઓછી જરૂર છે? આજે કેટલાક કહે છે કે વિધવાએ ફરી પરણવું જ નહિ અને દુઃખમાં જીંદગી પૂરી કરવી એવી શાસ્ત્રની આજ્ઞા છે; કેટલાક કહે છે કે અમુક સંજોગમાં વિધવાને ફરી પરણવું ધર્મ્ય છે, કેટલાક કહે છે કે હરકોઈ સંજોગમાં જ્યારે પુરૂષ અનેક વાર લગ્ન કરી શકે છે ત્યારે હરકોઈ સંજોગમાં સ્ત્રી શામાટે ફરી ન પરણી શકે? કામવિકારની સ્વાભાવિક સત્તાને આગળ કરીને કોઈ કહે છે કે, ઉચ્ચ જ્ઞાન વગર કામ-

વિકાર દાખી શકાય જ નહિ અને ઉચ્ચ જ્ઞાન સરેરાસ સ્ત્રી મેળવી શકે નહિ તેથી એમને ફરજિયાત વિધવાપણું પળાવવાથી ગર્ભપાત અને અન્ય કુકર્મો થવાનાં જ અને તેનો દોષ ફરજિયાત વૈધવ્ય પળાવનારના શિરે જ પડવાનો. આમ અનેક મતોની મારામારી ચાલી રહી છે અને વિધવાઓનું દુઃખ તો એક પક્ષથી ધટી શકતું નથી, બદકે વખતના વહેવા સાથે વિધવાઓની સંખ્યા વધતી જ જાય છે. જ્યાં શાસ્ત્રોના જાણકાર પાંડિતો, સુધારકો, વિચારકો, ધારાશાસ્ત્રીઓ સર્વ કોઈની બુદ્ધિ નિષ્ફળ નીવડી છે ત્યાં શું કોઈ અસાધારણ પુરૂષ સિંહના પ્રકટીકરણની આવશ્યકતા નથી ?

આપણા વચ્ચે ઊભા થએલા પ્રશ્નોનો નિવેડો કરનારી બુદ્ધિ જે સાધનથી મળી છે તે કેળવણી પોતે જ અપૂર્ણ છે.

આજે અપાતી કેળવણી માત્ર અપૂર્ણ જ નહિ પણ પાયા વગરની છે. બાળકની શક્તિઓને બહાર ખેંચી કહાડવી અને વિકસાવવી એ જ કેળવણીનો આશય હોવો જોઈએ; તેને બદલે આજે તો બહારથી તેના મગજમાં અનેક વસ્તુઓ ઠાંસવામાં આવે છે. બાળકની શક્તિઓ તરફ કોઈ લક્ષ આપતું નથી. દરેક બાળક જન્મથી પૂર્વ જન્મના સંસ્કારો પોતાની સાથે લાવે છે, ઉપરાંત માબાપ વગેરેના સંસ્કારો પણ હોય છે, જેથી દરેક બાળકની શક્તિઓ એકસરખી હોઈ શકે જ નહિ અને તે સર્વ બાળકો માટે એકસરખી કેળવણી કામ લાગી શકે જ નહિ. અગાઉના શિક્ષકો બાળકની આંતર શક્તિઓ કેવી અને કેટલી છે તે પારખવાની શક્તિ ધરાવતા હતા અને તે આંતર શક્તિઓને ધ્યાનમાં રાખીને દરેકને તેને બંધબેસતી જાતની કેળવણી જૂદી જૂદી રીતે આપતા હતા. આજે પણ ‘માનસ શાસ્ત્ર’ (Psychology) ના અભ્યાસીઓ, અને બાળસ્વભાવનું નિરીક્ષણ કરનારાઓ સુખ્યત્વે કરી કહે

છે કે, બાળકો અમુક ગ્રાહક (receptive) શક્તિ સાથે જન્મે છે, માટે તે ગ્રાહક શક્તિનો તેમ જ તેના સ્વભાવનો વિચાર કરીને જ તેને કેળવણી આપવી જોઈએ. ફ્રૅબેલ, ડૉ. મોન્ટીસેરી વગેરે કેટલાકોએ આ દિશામાં સ્તુતિપાત્ર પ્રયાસો પણ કર્યા છે. તથાપિ અઘાપિ સુધી પૃથક્ પૃથક્ વ્યક્તિને બંધબેસતી કેળવણી આપવાની રીત કોઈ જગાએ દાખલ થઈ નથી. ખીજી તરફથી એ પણ મુશ્કેલી જણાય છે કે, એવી રીત દાખલ કરવામાં આવે તો શિક્ષકો ઘણા જોઈએ અને ખર્ચ પણ બહુ વધી પડે. આ મુસીબતનો નીકાલ શી રીતે આણવો એ પણ ગહન પ્રશ્ન છે. આ પ્રશ્નનો નિવેડો સહેલાઈથી થઈ શકે તેમ નથી. શિક્ષકનો ધંધો કરવા ઇચ્છનારા મનુષ્યોને આખું જીવન બદલવું પડે, શીની પદ્ધતિ બદલવી પડે, એવા એવા ઘણા સવાલો વિચારવાના રહે છે. ખાકી આજની ઉપલક્ષીઆ કેળવણી મગજનો ખીચડો કરનારી અને હૃદયને લગભગ જેમનું તેમ રાખી મૂકનારી કેળવણી આપણને જીવન અને મૃત્યુના મહાન્ સવાલોના રૂડા લાવવામાં ઉપયોગી થઈ પડવાનો બહુ જ ઓછો સંભવ છે.

મહાન્ ગુરૂઓ ઘણી વખત આવી ગયા છે.

આ પ્રમાણે આપણી સમક્ષ અનેકાનેક ગુંચવાડાભર્યા પ્રશ્નો ખડા થયા છે, કે જેમનું નિરાકરણ આજના બુદ્ધિશાળીઓથી થઈ શક્યું નથી અને શક્યું નથી. ત્યારે એ તો ખુલ્લું છે કે કોઈ સમર્થ પુરૂષ-કોઈ મહાન્ ગુરૂ બહાર પડ્યા સિવાય આ મુશ્કેલીઓ દૂર થવી સંભવતી નથી. પણ સવાલ એ છે કે શું મહાન્ ગુરૂનું આવવું સંભવિત છે ? અગાઉ એમ બન્યાના દાખલા ઇતિહાસ પરથી જણાય છે ? આપણે તે સવાલ ઇતિહાસને પૂછીશું અને તેણે કહેવું જ જોઈશે કે ૧૯ માં સૈકાના છેવટના ભાગમાં જ્યારે ઇટલીમાં અકેક રાજ્ય

ખીજી રાજ્યથી લડવા લાગ્યું હતું અને અંધાધુંધી ફેલાઇ હતી તે તે વખતે મેઝીની નામનો એક મહાપુરુષ નીકળી આવ્યો, જેણે સ્વતંત્રતાનો, ઐક્યબળનો અને ઉચ્ચ ભાવનાનો સંદેશો સર્વત્ર ફેલાવ્યો. ભાષણો, લેખો, ચર્ચાઓ અને હીલચાલોદ્ધારા તેણે આખા ઇટલીનું વાતાવરણ 'સ્વતંત્ર ઇટલી'ની ભાવનાથી ભરી દીધું. તે ભાવનાને આકારમાં મૂકવાને, તે પછી, ખીજે મહાપુરુષ ગેરીબાંદી બહાર આવ્યો, જેણે દેશને સ્વતંત્ર બનાવી દીધો. ઇતિહાસ વળી એ પણ સાક્ષી પૂરવાને અંધાયત્રો છે કે, અમેરિકામાં સ્વતંત્રતાની ભાવના જનગૃહ થતાં તેને સિદ્ધ કરવાને જ્યોર્જ વોશિંગ્ટન જન્મ પામ્યો, જેણે યુનાઇટેડ સ્ટેટ્સને સ્વતંત્ર બનાવ્યાં. એવી જ રીતે ઈંગ્લાંડમાં પહેલા આર્લ્સ રાજાના વખતમાં લોકો જ્યારે રાજાના જીલમથી કંટાળી ગયા હતા તેવે વખતે ઓલીવર ક્રોમવેલ રંગભૂમિ પર આવ્યો, જેણે રાજાને હરાવી દેશને શાન્તિ બક્ષી. હિંદમાં આજથી ૨૫૦૦ વર્ષ ઉપર જ્યારે યજ્ઞોમાં હજારો પશુઓ હોમાવા લાગ્યાં અને ધર્મ કેવળ શુષ્ક ક્રિયાકાંડમાં જ ગોંધાઇ ગયો તેવે વખતે મહાત્મા યુદ્ધ અને મહાવીર સ્વામી જન્મ્યા, જેમણે યજ્ઞોમાં થતી હિંસા સર્વત્ર અંધ કરાવી અને ધર્મને દયામય સ્વરૂપ આપ્યું તથા ક્રિયાઓને બદલે નીતિમય જીવનની વિશેષતા ઉપદેશી. આજથી ૧૫૦૦ વર્ષ ઉપર અરબસ્તાનમાં લોકો મનુષ્યોનું બલિદાન પંચભૂતોને આપતા હતા, સમાજબ્યવસ્થાનું ઠેકાણું ન હતું, બ્રાહ્મણોનું નામ નિશાન ન હતું, પ્રજા પ્રાયઃ જંગલી અને તોરાની હતી, તેવે વખતે હજરત મહમદ પયગમ્બર સાહેબ જન્મ પામ્યા, જેમણે દેશકાળને અનુકૂળ સુધારા લોકોને શિખવ્યા અને લોકોની તોફાની વૃત્તિઓ પર અંકુશ ખેસાડી ધર્મપ્રેમી બનાવ્યા. ઇતિહાસનાં પાનાં

આવા અનેક દાખલાઓ આપી શકે છે. જૂના વખતમાં રેદ્ધે, તાર, સ્ટીમરો વગેરે સાધન ન હોવાથી જૂદા જૂદા દેશો વચ્ચે ગાઢો સંબંધ ન હતો અને તેથી તે વખતમાં અંકેક દેશ માટે જ મહાપુરૂષ જન્મતા. આજે આખી દુનિયા વ્યાપારાદિ સાંકળોથી જોડાયેલી છે અને દુનિયાના એક ભાગનો સુધારો ખીજા ભાગ પર અસર કરી શકે છે તેથી આજે ઉત્પન્ન થતા સવાલો આખી દુનિયાને લાગુ પડતા છે; માટે હવે જે મહાપુરૂષ જન્મ લે તે આખી દુનિયાના ગુરૂ તરીકે કામ કરવા જન્મ લે એ સમજવું મુશ્કેલ નથી.

આ માન્યતાને અંગે જૂદા જૂદા ધર્મનાં શાસ્ત્રો શું કહે છે ?

આજની વસ્તુસ્થિતિ ઉપરથી અને ભૂતકાળના ઇતિહાસ ઉપરથી આપણે જે અનુમાન પર આવ્યા છીએ (કે કોઇ મહાન ગુરૂ આવવા જોઇએ) તે અનુમાનને જૂદાં જૂદાં ધર્મશાસ્ત્રોનો ટેકો છે કે કેમ એ પણ આપણે જોવું જોઇએ. ભગવદ્ ગીતામાં શ્રી કૃષ્ણ એવું વચન આપે છે કે:—

यदा यदा हि धर्मस्य ग्लानिर्भवति भारत ॥

अभ्युत्थानमधर्मस्य तदात्मानं सृजाम्यहम् ॥

અર્થાત્ જ્યારે જ્યારે ધર્મની પડતી થાય છે અને અધર્મનો ફેલાવો થાય છે, ત્યારે ત્યારે હું મારી જાતને સરજું છું—અથવા હું જગતના કલ્યાણ અર્થે જન્મ લેઉં છું.

આજની ધર્મની સ્થિતિ તપાસો એટલે તમને ખાતરી થશે કે મનુષ્યોનો ૮૦ કે ૯૦ ટકા જેટલો ભાગ બાહ્ય ક્રિયામાં જ મુજાઈ રહ્યો છે, અને એકાદ ટકા સિવાયનો બાકીનો ભાગ સ્વાર્થ માટે જ

ધર્મને માનવાનું કહેનારનો છે. ધાર્મિક જીવન ગુજારનાર એક ટકો પણ ભાગ્યે જ નજરે પડશે. ધર્મનું નામ રહ્યું છે, ચૈતન્ય તેમાંથી ચાલ્યું ગયું છે. હુંકમાં આજે ધાર્મિક ક્રિયા અને વ્યાવહારિક ક્રિયા એવા બે નવા ભેદ પડી ગયા છે; લોકો સમજે છે કે જ્યાંસુધી તેઓ ધાર્મિક ક્રિયા કરે છે ત્યાંસુધી વ્યવહારમાં ગમે તેવી છેતરપટી કે પ્રપંચ કરાય તેની ચિંતા નહિ ! તેઓ તોપણ પોતાને ધર્મિષ્ઠ તરીકે ઝોળખાવવાને હક્કદાર સમજે છે ! ધર્મની શું આ ઝોળી ‘ગદ્દાનિ’—ઝોળી અધોગતિ કે પડતી છે ? અને એવે વખતે મહાન ગુરૂ આપણા વચ્ચે દેખા દે એ, ગીતાજીમાં આપેલા શ્રી કૃષ્ણના વચનની સરળતા સિવાય બીજું શું હોઈ શકે ?

માત્ર ગીતા અને પુરાણોમાં જ એવું વચન છે એમ નથી; બૌદ્ધ લોકો પણ કહે છે કે, થોડા વખતમાં મૈત્રેય યુદ્ધ આવશે. બૌદ્ધ ધર્મ સ્થાપનાર શ્રી યુદ્ધનો નિર્વાણસમય આવી પહોંચ્યો તે વખતે આનંદ નામનો તેમનો શિષ્ય રૂદન કરવા લાગ્યો અને બોલ્યો : “હે ભગવન્ ! આપ ચાલ્યા જશો ત્યારે અમને કાણ બોધ આપશે ?” તે સમયે યુદ્ધ ભગવાને જવાબ આપ્યો : “પૃથ્વી ઉપર જન્મ ધારણ કરનાર હું પ્રથમ યુદ્ધ નથી, તેમ હું છેલ્લો પણ નથી. હું તમને સત્યનો બોધ આપવાને આવ્યો હતો અને મેં સત્યનું સા-
ત્રાજ્ય સ્થાપ્યું છે. ગૌતમ સિદ્ધાર્થ ચાલ્યો જશે પણ યુદ્ધ તો સદા સ્થાયી રહેશે, કારણકે યુદ્ધ એ સત્ય છે અને સત્ય કદાપિ મરતું નથી. જે સત્યને માને છે અને તે પ્રમાણે વર્તે છે તે મારો શિષ્ય છે, અને હું તેને શિખવીશ. સત્ય ફેલાશે, અને પાંચસો વર્ષ સુધી સત્યનું રાજ્ય વૃદ્ધિ પામ્યાં કરશે. તે પછી અજ્ઞાનનાં વાદળ સત્યને ઢાંકી દેશે અને વખત જતાં બીજા યુદ્ધ જાગૃત થશે, અને જે સ-

નાતન સત્યો મેં શિખવ્યાં છે તે જ તે શિખવશે. ” આનંદે પૂછ્યું: “ અમે એમને કેવી રીતે ઓળખીશું ? ” બુદ્ધ ભગવાને કહ્યું: “ મારી પછી જે બુદ્ધ આવશે તે મૈત્રેય બુદ્ધના નામથી ઓળખાશે. મૈત્રેય એટલે દયાની મૂર્તિ ” આ પ્રમાણે બૌદ્ધ ધર્મમાં મૈત્રેય બુદ્ધના આગમનને લગતી ભવિષ્યવાણી છે.

જૈનોમાં એવી માન્યતા છે કે જૂદે જૂદે સમયે ધર્મનો ઉદ્ધાર કરનારા મહાપુરૂષો થશે, તેઓ ‘ યુગપ્રધાન ’ તરીકે ઓળખાશે. ‘ યુગપ્રધાન ’ એટલે કાળચક્રમાં મુખ્ય મનુષ્ય. આ હકીકત ‘ દીપાવળીકલ્પ ’ માં કહેલી છે.

પારસી ધર્મમાં એવી માન્યતા છે કે સોસ્વન્ટ નામના કોઈ મહાન્ પુરૂષ આવી ધર્મનો ઉદ્ધાર કરશે.

મુસલમાન બંધુઓમાં એવી માન્યતા છે કે, ઈમામહુદી થોડા વખતમાં જન્મશે અને તેમના જન્મને વાસ્તે બહુ જ થોડાં વર્ષ બાકી છે. તે પણ ધર્મની જ્યોત જગવશે.

બાઇબલમાં ક્રીસ્ટ પોતે ફરીથી આવવાનું વચન આપ્યું છે, અને ખ્રીસ્તિય ધર્મમાં એક એવો વર્ગ પણ ઊભો થયો છે કે જે Second Adventists “ ફરીથી ક્રીસ્ટ મહાત્મા આવશે ” એવું માનનારા તરીકે ઓળખાય છે. યૂરોપમાં, અમેરીકામાં, દરેક સ્થળે ખ્રીસ્તિ પ્રજામાં થોડા સમયથી આ ભાવના બહુ જ વ્યાપી રહી છે.

યાહૂદી લોકો માને છે કે મેસાયા (Messiah) ધર્મનો ઉદ્ધાર કરવા ફરીથી આવશે. આ પ્રમાણે દરેક ધર્મવાળા એમ માને છે કે અમારા ધર્મનો ઉદ્ધાર કરવાને મહાન્ પુરૂષ આવશે પણ આવશે એ તો નક્કી જ છે. પરંતુ આ વખતે હવે નવા ધર્મની જરૂર નથી.

હવે તો જે આવશે તે પદ્મા ધર્મોમાં રહેલાં શાશ્વત સત્યોને પુનઃ
રૂબરૂબ આપશે એમ હાલનો સમય જોતાં લાગે છે.

ઇતિહાસ તરફ એક દૃષ્ટિ.

જેઓએ ઇતિહાસનો અભ્યાસ કર્યો છે, તેઓ આ વાતથી
વાકેફ છે કે, બધા મનુષ્યો એશીયાના મધ્ય ભાગમાં પ્રથમ રહેતા
હતા. ત્યાંથી તેઓ જૂદે જૂદે સમયે જગતના જૂદા જૂદા ભાગ ઉપર
પથરાયા. આ બધી આર્ય પ્રજા કહેવાય છે અને અત્યારસુધીમાં
તેની પાંચ ઉપપ્રજાઓ આ જગતમાં જન્મી છે. આર્યપ્રજાની
પહેલી ઉપપ્રજા હિંદુસ્થાનમાં આવી તે વખતે તે પ્રજાને દોરવાને,
તેને આશિર્વાદ આપવાને, અને તેને અમુક પ્રકારની ધાર્મિક વિચાર
શ્રેણી અને રાજ્યવ્યવસ્થા આપવાને વ્યાસ ઋષિ આવ્યા. બીજી
ઉપપ્રજા ઇજિપ્ત તરફ ગઈ. ત્યાંનો સુધારો અત્યારે પણ જગતને હેરાત
પમાડે છે. તે પ્રજાને જીવન આપનાર અને ધર્મ બતાવનાર હર્મીઝ
નામના મહાપુરુષ હતા. ત્રીજી ઉપપ્રજા ધરાન તરફ ગઈ. તેના દોર-
નાર અને તેને આશિર્વાદ આપનાર ઝોરોએસ્ટર-અશો જરથુસ્ત
હતા, કે જેમણે જરથોસ્તી ધર્મ સ્થાપ્યો. ચોથી ઉપપ્રજા કેલટીક
છે, તે ગ્રીસ અને રોમ તરફ ગઈ. અને ગ્રીસ અને રોમ અનુક્રમે
સુધારામાં, સૌંદર્યમાં, કાયદામાં, વ્યવસ્થામાં આગળ વધ્યાં, આ વખતે
આ પ્રજાને દોરનાર ઓર્ફીઅસ નામના મહાપુરુષ કે જેમના મધુર
સંગીતથી સર્વ પશુ-પંખીઓ પણ સ્તબ્ધ થઈ જતાં હતાં, તે હતા.
પાંચમી ઉપપ્રજા ટ્યુટાનીક પ્રજા છે, કે જેમાં હાલના અંગ્રેજો-
જર્મનો અને વલંદા વગેરે લોકો છે. તે પ્રજાના જન્મ વખતે તે
પ્રજાને દોરનાર અને તેને નવું જીવનસૂત્ર આપનાર ક્રીષ્ટ મહાત્મા

તા. આ ઉપરથી જણાય છે કે, દરેક ઉપપ્રજના જન્મ વખતે મહાપુરુષ આવેલા છે.

હાલમાં છઠ્ઠી ઉપપ્રજની ઉત્પત્તિ શરૂ થઇ ચૂકી છે. અમેરીકામાં હાલમાં કેટલાક એવા પુરૂષો જન્મ્યા છે કે જેમના શરીરના તથા હોંના ઘાટ પરથી તે જૂની ઉપપ્રજને વાસ્તે લાયક હોય એમ લાગે છે. આ બાબત કેવળ કલ્પના નથી; પણ પ્રજના શરીર બંધારણનો અભ્યાસ કરનારા (ethnologist) વિજ્ઞાનશાસ્ત્રીઓ પોતાના તે વેષયને લગતા પત્રોમાં આ વાત ખુલ્લી રીતે જાહેર કરે છે. થિઓસોફીકલ સોસાયટીનાં સંસ્થાપક મેક્સ મુલ્લેવેટરકીએ ઘણાં વર્ષો ઉપર અમેરિકામાં છઠ્ઠી ઉપપ્રજની ઉત્પત્તિ થશે એમ જણાવ્યું હતું, અને કાલનું સાયન્સ તેને ટેકા આપે છે. પહેલી પાંચ ઉપપ્રજઓ થઈ ચારે મહાન પુરૂષો આવ્યા છે, તો આ છઠ્ઠી ઉપપ્રજની ઉત્પત્તિ વખતે તેને આશિર્વાદ આપવાને અને જનસમાજને ઉત્તિનું આગમનું પગથીયું બતાવવાને કોઈ મહાન પુરૂષ આવે તો તે ભૂતકાળનો ઉત્તિહાસ તપાસતાં તદ્દન સંબંધિત લાગે છે.

* આવી ભવિષ્યવાણી કહેવી અને તે થોડા જ વખતમાં ખરી પડનાનું જણાવવું એ કાંઈ મજબૂત કારણ સિવાય બની શકે નહિ. કારણકે જેઓ તે ભવિષ્યવાણી સાંભળે છે તેઓમાંના ઘણાઓ તે નજદીકના ભવિષ્યમાં કાચમ રહેવાના અને જો ભવિષ્યવાણી જૂઠ્ઠી ઠરે તો કહેનારને માખી દુનિયામાં હલકા પડવું પડે. વિદુષી મિસીસ ખિસાંટ જેવી વ્યક્તિ કે જે 'થિઓસોફીકલ સોસાયટી' નાં પ્રમુખનો માનવતો હોદ્દો ધરાવે છે અને આખી દુનિયાના હજારો વિદ્વાનો અને શાસ્ત્રજ્ઞોનો જન્મના પ્રત્યે રુચ્છાવ ધરાવે છે તેવી એક જોખમદાર વ્યક્તિએ ૧૯૦૮ ના ડિસેમ્બરમાં પોતાના ભાષણમાં સ્પષ્ટ જણાવ્યું હતું કે, થોડાં વર્ષોમાં કોઈ મહાન વ્યક્તિ

પૂર્વના તારાનું મંડળ.

ક્રાઇસ્ટ મહાત્મા આવવાના હતા તે પૂર્વે જોન ધ એપીસ્ટ નામના એક વિદ્વાન મનુષ્યે જણાવ્યું હતું કે ‘ યોડાં વર્ષોમાં ક્રાઇ મહાપુરૂષ આવશે. ’ કેટલાક ડાહ્યા પુરૂષોએ પૂછ્યું કે ‘ અમને તેમના જન્મની શી ખબર પડશે ? ’ ત્યારે તેણે જણાવ્યું કે પૂર્વમાં એક તારો ઉગશે, અને જે સ્થળે બાળક ક્રાઇસ્ટ જન્મ્યા હશે ત્યાં તેનો પ્રકાશ પડશે. તે પછી કેટલેક વર્ષે તે ડાહ્યા પુરૂષોએ પૂર્વ દિશામાં એક અપૂર્વ તારો જોયો. તેમણે જાણ્યું. કે ક્રાઇસ્ટ મહાત્માનો જન્મ થયો છે. તે તારાને આધારે તેઓએ ચાલવા માંડ્યું. તે તારો ચાલવા લાગ્યો અને જ્યાં ક્રાઇસ્ટની માતા મેરી પોતાના બાલ મહાત્માને પોતાના બોળામાં લઇને બેઠી હતી તે ઘર પર તે આવ્યો એટલે ત્યાં અટક્યો. તેઓ પણ તે ઘરમાં આવ્યા અને તે બાળ મહાત્માને ચરણે પડ્યા. આ રૂપક સ્મરણમાં રાખી હાલ “પૂર્વના તારાનું મંડળ” એ નામનું એક મંડળ સ્થાપવામાં આવ્યું છે. એ મંડળનું આવું નામ રાખવાનું એક બીજું કારણ એ છે કે મહાનુપુરૂષો બધા પૂર્વમાં થયા છે. ક્રાઇસ્ટ પણ એશીયામાં થયા હતા, માટે પૂર્વમાંથી જ જ્ઞાનનો પ્રકાશ આવશે. ૧૯૧૧ માં આ વિચારોને સ્થાયીરૂપ આપવામાં આવ્યું અને “પૂર્વના

આ જગતના ઉદ્ધાર અર્થે પૃથ્વી પર જન્મશે. વળી તેમણે ૧૯૦૯ માં લંડન જેવા બુદ્ધિવાદના સ્થળમાં “ Changing world ” અથવા ‘ બદલાતી દુનિયાં ’ એ વિષય ઉપર સંખ્યાબંધ ભાષણો આપતાં પણ આ ભવિષ્યવાણી સ્પષ્ટ રાખ્યામાં કહી હતી અને તેનાં કારણો જણાવ્યાં હતાં. મનજૂત કારણો સિવાય ક્રાઇ જોખમદાર વ્યક્તિ આવું કથન કરવાની હિમત ધરી શકે નહિ.

તારાનું મંડળ—” “Order of the Star in the East” એ નામનું મંડળ આ મહાનુપુરુષના આગમનની તૈયારી માટે સ્થાપવામાં આવ્યું. ઉપર જણાવેલાં કારણોથી જેઓનો અંતરાત્મા હાલમાં મહાનુપુરુષના આગમનનો સંભવ છે એમ સ્વીકારતો હોય. તે સર્વ આ મંડળમાં સભાસદ થઇ શકે છે. જ્યારે સર્વ ધર્મવાળા એમ માને છે કે કોઈ મહાપુરુષ આવી તેમના પોતાના ધર્મનો ઉદ્ધાર કરશે ત્યારે આ મંડળના સભાસદો એમ માને છે કે “કોઇ મહાનુ વ્યક્તિ આવશે, અને તે સર્વ ધર્મના લોકોને અને કોઇ પણ ધર્મ નહિ માનનાર દરેકને આશિર્વાદ આપશે અને નવો સંદેશ ફેલાવશે.”

મહાનુ ગુરૂના આવ્યા પહેલાં આગળથી એવી શ્રદ્ધા શા માટે રાખવી જોઇએ ?

એવો પ્રશ્ન આ બુદ્ધિવાદના જમાનામાં ઉદ્ભવવા સંભવ છે કે, “મહાનુ ગુરૂ જ્યારે પ્રત્યક્ષ થશે ત્યારે તેમને જોઇશું અને તેમનો બોધ સાંભળીશું; અત્યારથી એવી શ્રદ્ધા રાખીને ‘પૂર્વના તારાના મંડળ’ માં જોડાવાથી શું સાર્યકતા છે ?”

આ પ્રશ્નનો ઉત્તર ઇતિહાસ પાસે અપાવીશું. મહાત્માઓ જે જે સમયમાં બહાર પડ્યા છે તે તે સમયમાં લોકગણે અજ્ઞાનતાથી તેમની અવગણના કરી છે, તિરસ્કાર અને મારપીટ કરી છે. આથી મહાત્માઓને કાંઇ નુકસાન નથી પણ લોકોને જે લાભ કરવા તેઓ આવ્યા હોય છે તે લાભ લોકો લઇ શકતા નથી એ જ દીલગીર થવા જેવું છે. જે મહાત્માઓના મરણ બાદ તેમની ભૂર્તિઓ અને નામ પૂજામાં છે તેમને તેમની હૈયાતીમાં તો પાખંડી તરીકે પીટવામાં જ આવ્યા છે. બુદ્ધ મહાત્માને એક જ દેશના પણ અન્ય પંથવાળા

મનુષ્યો તરફથી ઓછું સહેવું પડ્યું હતું ? હઝરત મહમદ સાહેબને શું મફતથી મદીને અમરતું જ નાશી જવું પડ્યું હતું ? કાઠરતને ચાહુદીઓએ શું વધસ્તંભપર નહોતા ચઢાવ્યા ? મહાવીર સ્વામી ઉપર અનાયોએ શું ઓછા ઉપસર્ગ કર્યા હતા ? અરે એ જૂના જમાના-ઓની વાત બાબુએ રાખો, ખુદ આજના કેળવાયલા કહેવાતા જમાનામાં પણ તેવા મહાત્માઓનો સંદેશો ફેલાવનાર મૅડમ બ્લેવેટસ્કીને આજથી ૩૦-૩૫ વર્ષ ઉપર ઓછી ગાળો, અપમાન અને તહોમતો સહેવાં પડ્યાં હતાં ? દુનીઆનો મોટો ભાગ અજ્ઞાન છે, મહાન્ પુરુષોની મહત્તા પીછાનવાની તેનામાં શક્તિ નથી અને તેથી મહાન્ પુરુષ આવવા છતાં તેનો લાભ લેવાને બદલે ઉલટા તેઓ તેનો દૂષ કરવામાં-કોઈની ઉસ્કેરણીથી કે પોતાના અજ્ઞાનથી-લાગી જાય છે અને એ પ્રમાણે હિતના વિષયને અહિતનું કારણ બનાવી મૂકે છે. એટલા માટે એવા મહાન પુરુષના આગમન પહેલાં એ સંદેશો લોકોમાં ફેલાવી આ બાબત ઉપર એમની શ્રદ્ધા મજબૂત કરવામાં લોકોનું હિત જ રહેલું છે. અને એ જ આશયથી ‘ પૂર્વના તારાનું મંડળ ’ સ્થાપવામાં આવ્યું છે, જેની ૩૨ દેશોમાં શાખાઓ છે અને ૧૫૦૦૦ સભાસદો છે. આ મંડળના સભાસદો નીચે લખેલી વાતો અંતઃકરણપૂર્વક માનવી પડે છે:—

(૧) હું માનું છું કે, મહાન્ ગુરુ જગતમાં થોડા સમયમાં પ્રગટ થશે અને હાલ હું એવી રીતે જીવન ગાળવા માંગું છું કે જેથી જ્યારે મહાન્ ગુરુ પધારે ત્યારે હું તેમને પીછાનવાને યોગ્ય થાઉં.

(૨) એટલા માટે હું મહાન્ ગુરુને નિરંતર સ્મરણમાં રાખીશ અને મારા દરરોજના જીવનવ્યવહારમાં જે જે કામ કરવાનાં આવી

પડશે તે તે કામ હું તેમના નામથી અને એટલા માટે મારાથી અને તેટલી સંપૂર્ણતાથી કરીશ.

(૩) જ્યાં સુધી મારી સામાન્ય ધરજોને આડખીલ થાય નહિ ત્યાં સુધી, જેથી તેમના આવવાની તૈયારીને સહાય પહોંચે એવું દર-કાંઈ ચોક્કસ કામ હું દરરોજ દિવસના અમુક ભાગમાં કરીશ.

(૪) ભક્તિ, દૃઢતા અને નમ્રતા, આ ત્રણ સદ્ગુણોને મારા જીવનવ્યવહારનાં મુખ્ય લક્ષણો બનાવીશ.

(૫) મહાન્ ગુરૂની ખાતર અને તેમના નામથી હું જે જે કામ કરવાને પ્રયત્ન કરતો હોયશ તે તે કામમાં તેમના આશિર્વાદ મેળવવા માટે પ્રાર્થનાઓ અને રાત્રિનો અમુક ભાગ હું જૂદો કાઢીશ.

(૬) મહાનપણું જ્યાં જ્યાં જે જે મનુષ્યમાં દેખાય તેને પી-છાની તે મનુષ્યને માન આપવું એ માફ ખાસ કર્તવ્ય સમજીશ અને આધ્યાત્મિક બાબતોમાં મારા કરતાં જે કોઈ મને શ્રેષ્ઠ લાગે તેની સાથે મારાથી બનતી શક્તિથી કામ કરવાને હું પ્રયત્ન કરીશ.

આ છ નિયમો જેનાથી કયુલ થઈ શકે તે પછી ગમે તે ધર્મનો, ગમે તે જાતિનો કે રૂપ-રંગનો હોય પણ આ મંડળનો સ-ભાસદ થઈ શકે છે. આ ઉપરાંત તેની પાસેથી કાંઈ શી લેવામાં આવતી નથી.

ઉડો વિચાર કરનારને જણાયા વગર નહિ રહે કે બુદ્ધિવાદ અને પ્રત્યક્ષ પુરાવાના ભરોસે રહી મહાન્ ગુરૂના આગમનમાં શ્રદ્ધા ન રાખવા કરતાં શ્રદ્ધા રાખવાથી વિશેષ ફાયદો પ્રત્યક્ષ છે. ઉપર જણાવેલા ૬ નિયમો પાળનાર માણસ મહાન્ ગુરૂના-પરમેશ્વરત્વના

સહવાસમાં આવવાને લાયક બનતો જાય છે. ભક્તિ, દૃઢતા અને ન-
 ત્રતાના સદ્ગુણો તેનામાં ખીલવા પામે છે. કર્મ યોગનો તેને પરિચય
 થાય છે અને કામ કરવા છતાં કામના થાક અને કંટાળાની તેને
 અસર થતી નથી, કારણ કે તે કાંઈ ખોટું કામ કરી શકતો નથી
 અને સારું કરે છે તે મહાન્ ગુરૂ ખાતર કરે છે એવું જ્ઞાન હો-
 વાથી ગર્વ કરી શકતો નથી. વળી પ્રાર્થના નિયમિત કરવાથી તે-
 નામાં શાન્તિ અને નવું જોર આવે છે. આમ અનેક રીતે આ શ્રદ્ધા
 અશ્રદ્ધા કરતાં અનેકગુણી ફાયદાકારક છે. તેમાં ગુમાવવાનું કાંઈ
 નથી, જ્યારે મેળવવાનું તમામ છે.

મંડળના સલાસદોનું યેવડું કર્તવ્ય.

‘પૂર્વના તારાના મંડળ’ના સભ્યોએ યેવડું કર્તવ્ય બજાવવાનું
 છે. એમણે પોતાના પંડને મહાન્ ગુરૂના આગમન માટે તૈયાર કર-
 વાનો છે, તેમજ જગતને તે માટે તૈયાર કરવાનું છે. એટલે કે
 આત્મસુધારણા તેમજ પરસહાય એ બન્ને કામ તેમણે બજાવવાં જોઈએ.

આત્મસુધારણા માટે ભક્તિ, દૃઢતા અને નત્રતાના સદ્ગુણો
 ખીલવવાના છે. વળી જ્યાં જ્યાં મહત્તા (greatness) જણાય ત્યાં
 ત્યાં તે મહત્તાને ધારણ કરનાર વ્યક્તિને માન આપવા તૈયાર રહેવું
 જોઈએ. પુરૂષમાં કે સ્ત્રીમાં કે બાળકમાં કે વૃદ્ધમાં જ્યાં જ્યાં મહત્ત્વ
 નજરે પડે ત્યાં ત્યાં તે મહત્ત્વને સ્વીકારવાનો અને તે તરફ પૂજ્યભાવ
 ધરાવવાનો સ્વભાવ રાખવો જોઈએ. આવી રીતે ટેવ પડવાથી ભવિ-
 શ્યમાં જ્યારે મહાન્ ગુરૂ પ્રત્યક્ષ થશે ત્યારે તેમની મહત્તાપરથી તેમને
 આપણે ઝોળખી શકીશું અને તેમની પાસેથી મેળવવા યોગ્ય લાભ
 મેળવી શકીશું.

ખીજીનું કામ જગતને તૈયાર કરવાનું છે. ‘મહાન ગુરુ આવી છે’ એવો સંદેશો દેશોદેશ, ગામોગામ, ગલીએ ગલીએ અને ઘેરોઘેર ફેલાવવો જોઈએ, કે જેથી પાછળથી કોઈ એમ કહેવા ન પામે કે “મહાન ગુરુ આવીને વાદ્યા ગયા પણ મને તો ખબરે ન પડી !” આ વાત તરફ હસશે નહિ. દુનીઆમાં એવા સુરદાસ થોડા નથી. સ્વામી રામતીર્થ જેવા મહાત્મા ૧૯૦૬ માં દુનિઆ છોડી ગયા ત્યાં સુધી એમના પોતાના દેશમાં-હિંદુસ્થાનમાં-એમને મુડીબર માણસો સિવાય ખીજીઓ ઝાળખી શક્યા નહોતા. ૬-૭ વર્ષ પછી એમના વિચારો પુસ્તકરૂપે કોઈએ બહાર પાડ્યા ત્યારે લોકો કહેવા લાગ્યા કે “આપણા વચ્ચે આવો હીરો આવ્યો હતો પણ આપણે તો અજાણ્યા જ રહ્યા —કે મુલાકાત નેટલો પણ લાભ ન લઈ શક્યા !”

જગતને તૈયાર કરવાનો એક ખીજો પણ માર્ગ છે-વધારે અગત્યનો માર્ગ છે અને તે તરફ દરેક સમ્યક્ ખાસ લક્ષ્ય ખેંચવામાં આવે છે. મહાન ગુરુ આવીને સધળું કામ કરી આપે એવી આશામાં હાથપગ નેડી ખેસી રહેવું એ કાંઈ ખરા શ્રદ્ધાળુનું લક્ષણ નથી. પ્રાથમિક તૈયારીઓ આપણે પોતે જ કરવી જોઈએ અને આપણી શક્તિ બહારનાં કાર્યો તેમને માટે રાખવાં જોઈએ. આપણે તેમનો રસ્તો સાફ કરવો જોઈએ. દુનીઆની, દેશની, સમાજની જે સ્થિતિઓ પાછળ વર્ણવી ગયા તે સ્થિતિઓ સુધારવાને આપણાથી બનતું આપણે અત્યારથી જ અવશ્ય કરવું જોઈએ. “દુષ્ટે યથાશક્તિ યત્તત્ત્રીયમ્” એ સૂત્ર હમેશ નજર આગળ રાખવું જોઈએ. “God helps those who help themselves” એ સૂત્ર સદાકાળ લક્ષ્યમાં રાખવું જોઈએ. કવિ ગોદસ્મિથ વાજખી કહે છે કે:—

Nature a Mother kind alike to all
Still grants her bliss at labour's earnest call.

કુદરત (ઇશ્વરી શક્તિ) સર્વદા સર્વ પ્રત્યે એક સરખી માયાળુ છે. ખરા દીલથી મહેનત કરનારની પ્રાર્થના સાંભળી તે હમેશ પોતાના આશિર્વાદ આપે છે.

માટે, આપણે દરેકે દુનીઆનાં દુઃખો દૂર કરવાના કામમાં આપણાથી અને તેટલો ફાળો ખરા અંતઃકરણથી આપવો અને પછી પ્રભુનો આશિર્વાદ માગવો, કે જેથી અધુરું તે પુરું કરશે.

આ રથજે આ સત્યના વિશેષ સ્પષ્ટીકરણ માટે એક લોકપ્રિય દષ્ટાંત યાદ કરવા જેવું છે.

એક ટીટોડો તેની ટીટોડી સાથે દરિયા કિનારે રહેતો હતો. ટીટોડી ગર્ભવતી થઇ ચારે તેણે ટીટોડાને કહ્યું: “ આપણું રહેવાનું સ્થાન બદલવું જોઈશે; નહિ તો થોડા સમયમાં બચ્ચાં જન્મશે અને સમુદ્ર આપણા બચ્ચાંને પોતાના મોજાંરૂપી હાથ વડે હરી જશે. ” ટીટોડે કહ્યું: “ બચની કાંઈ જરૂર નથી, એ સમુદ્ર બિચારો શું કરી શકનાર છે ? જો સમુદ્ર આપણાં બચ્ચાંને ખેંચી જશે તો હું સમુદ્રને ખાલી કરી નાંખીશ, એટલે આપણાં બચ્ચાં પાછાં આપવાની તેને જરૂર પડશે. ” તે પછી થોડે સમયે ટીટોડીએ ઇંડાં મૂક્યાં. સમુદ્રના મોજાંથી તે કિનારા પરનાં ઇંડાં સમુદ્રમાં ઘસડાઈ ગયાં. ટીટોડીએ ટીટોડાને આ હકીકત કહી. તે ઉપરથી તેણે બધાં પક્ષીઓને બોલાવ્યાં અને સમુદ્રને ખાલી કરવા વિનંતિ કરી. સઘળાં પક્ષીઓ પોતાની ચાંચમાં એક એક પાણીનું બિંદુ ભરી કિનારે નાખી આવતાં. પછી પાછા સમુદ્ર ઉપર જઈ ચાંચમાં બીજું બિંદુ ભરતાં અને તે દક્ષવી આવતાં. આ પ્ર-

માણે રાત ને દવસ તેઓએ પોતાનો પ્રયાસ જરી રાખ્યો. કામ દુર્ઘટ હતું, પણ પ્રયાસ સતત ચાલ્યો, અને તેમનાથી બનતું તેમણે કમર કસીને કર્યું. આખરે, આટલા બધા પક્ષીઓને એકઠા થયેલા જોઈ પક્ષીઓના રાજ-ગરૂડનું ધ્યાન ખેંચાયું. તેણે વિચાર્યું કે સમુદ્રનો અન્યાય છે, અને આ પક્ષીઓએ પોતાનાથી બનતો પ્રયત્ન કર્યો છે; માટે મારે હવે વચમાં પડવું જોઈએ. એમ વિચારી પોતે ત્યાં આવ્યો, અને પોતાની મોટી પાંખોમાં સમુદ્રના પાણીને ભરી જમીનપર ફેંકવા માંડ્યું. સમુદ્ર ગભરાયો, ગરૂડની મારી માગી અને ટીટાડીનાં ઇંડાં પાછા આપ્યાં. આ રૂપક અહીં ખરેખર બંધ બેસતું છે.

હાલ ઉપસ્થિત થયેલા ઘણા સવાલો એવા છે કે જેનું સંતોષકારક નિરાકરણ કરવું આપણી શક્તિની બહાર છે. પણ જેમ ટીટાડા પક્ષીઓએ પોતાનાથી બનતો પ્રયાસ કર્યો તેમ આપણે બધાએ પણ તે પ્રશ્નોનો નીવેડો આણવાને યથાશક્તિ પ્રયત્ન કરવો જોઈએ. અને જેમ ટીટાડાનો પ્રયાસ જોઈને ગરૂડ તેમની બહારે ધાયા હતા તેમ ગરૂડ જેનું વાહન છે તેવા વિષય અથવા કોઈ મહાન ઋષિ અથવા મહાત્મા અથવા પેગંબર જ્યારે આપણો પ્રયાસ જોશે ત્યારે જરૂર આપણી બહારે આવશે અને આપણા પ્રયાસથી જે નહિ થઈ શક્યું હોય તે પૂરું કરશે. માટે બંધુઓ! તે મહાન ગુરૂના નામથી કામ કરો અને તેમનો આશિર્વાદ માગો, એટલે તે દયાસિંધુ તમારું આદરેલું કામ પરિપૂર્ણ કરશે.

બંધુઓ! જો આ દલીલો તમને વાજબી લાગતી હોય, જો તેનું વાજબીપણું તમારો અંતરાત્મા કબુલ કરતો હોય, તો આ

રત્ન રત્નના નાડા , જગત

ઓળખી શકો. અને જે તમને આ દલીલો ન્યાયપૂરઃસર ન લાગતા હોયતો થોડાં વર્ષ રાહ જુઓ, અને જગતનો મામલો ખારીક રીતે તપાસો. પણ પ્રભુની ખાતર આ કામની સામે થશો નહિ; કારણ કે તેમ કરવા જતાં તમે કદાચ પરમેશ્વરની ઇચ્છાને સામે થતા હશો. માટે દિલ કબુલ કરે તો સ્વીકારો, નહિ તો થોડાં વર્ષ રાહ જુઓ, અને આ ખાખતની સત્યતા આપો આપ ખુદલી થઈ જશે.

ત્રણ પ્રકારના ભક્તો.

મહાન્ ગુરૂ આ પૃથ્વીપર આવીને જે જે કામો બજાવવાનાં છે તે તે કામો માટે ત્રણ પ્રકારના ભક્તોની જરૂર છે. (૧) કેટલાક એવા મનુષ્યો જેમણે કે જેઓ મહાન્ ગુરૂના પધારવા પહેલાં દુતી-આને તેમના આગમન માટે તૈયાર કરવાનું કામ બજાવે: (૨) બીજા એવા મનુષ્યો જેમણે કે જેઓ મહાન્ ગુરૂ જ્યારે પધારે ત્યારે તેમની સાથે રહી તેમના હાથ-પગ અને, (૩) અને કેટલાકો એવા જેમણે કે જેઓ, મહાન્ ગુરૂના જવા પાદ તેમણે ઉપાડેલું કામ તેમનાં માર્ગ સૂચનને ધ્યાનમાં રાખીને આગળ ચલાવે.

આજે તો આપણે બધાએ આમાંનું પહેલું જ કામ કરવાનું છે. આપણામાંના જેઓ યુવાન છે તેઓ તો અવશ્ય પોતાની ખુદલી આંખે તે મહાન્ ગુરૂને જેવાને ભાગ્યશાળી થશે; આપણાં બાળકોને મહાન્ ગુરૂની સાથે રહી કામ કરવાની અદ્વિતીય તક મળશે; અને

ના જ્ઞાન ક્ષેત્રનો નહિ પણ હૃદયનો
 ક્ષેત્રનો છે અને હૃદયના ધરની બાજતોની કસોટી કરવાને બુદ્ધિ હક-
 દાર નથી, તથાપિ ઉપર જણાવેલી કેટલીક દલીલોથી જો તમને આ
 કથન પર શ્રદ્ધા ઉપજી શકતી હોય, જો તમારો અંતરાત્મા તેની ખાત્રી
 આપતો હોય, તો હવે વધુ વખત આજસમાં ન ગુમાવતાં સ્વસ્થ
 થાઓ, આશ્વાવાદી અને ઉત્સાહી બનો, લક્ષિ, દૃઢતા અને
 નમ્રતા કેળવો અને એ ગુણો કેળવવા માટે સ્થપાયલા ‘પૂર્વના
 તારાના મંડળ’ તરફ જોમ અને તેમ વધુ માણસોનું લક્ષ દોરી
 તેમને તેના સભ્યો બનાવો, કે જેથી જનસમાજના મોટા ભાગમાં
 આ સદ્ગુણો ખીલવા પામે અને મહાન્ ગુરૂને ઓળખવાને તે શક્તિ-
 માન થાય. આ રસ્તે તમે તમારી જાતને અને દુનિયાને મદદ કરો
 અને પછી તે દયા સાગરનો આશિર્વાદ માગવા પ્રાર્થના કરો કે—

“પિતા ! પધારો અને સર્વત્ર શાન્તિ ફેલાવો !”

